

Имрӯз дар Тоҷикистон ид болои ид аст. Мардуми шарифи кишварамон Рӯзи Президент, солгарди Иҷлосияи 16-уми Шӯрои Олӣ ва ифтитохи фаъолияти иншооти бузурги аср - НБО Рогунро чашн мегиранд. Хама бо чехраҳои хандон, дилҳои пурфараҳ ва лабрезӣ шодӣ чашнҳои мазкурро таҷлил мекунанд ва хусусан аз кушодашавии ин нерӯгоҳи азим, ки солҳо боз интизораш буданд, хурсанданд. Барои иштирок дар тантанаҳои идона ва шарик будан дар хурсандии мардуми Тоҷикистон шумораи зиёди дӯстони мо аз кишварҳои дуру наздик низ ташриф овардаанд.

Бешубҳа имрӯз саҳифаи наво дар таърихи миллати мо оғоз мегардад, ки тадричан зиндагиамонро ба самти беҳбудӣ тағйир хоҳад дод. Зеро НБО Рогун тибқи пешгӯии коршиносон, ба таракқиёти саноати Тоҷикистон ба таври назаррас мусоидат карда, дар рушди кишварҳои дигари минтақа ва таъмини мунтазами онҳо бо об ҳам таъсири мусбӣ мегузорад. Инчунин, ин иншооти бузургу муҳим истиклолияти энергетикӣ Тоҷикистонро таъмин карда, имконият медиҳад, ки ба кишварҳои ҳамсоя низ неруи барқи арзону аз ҷиҳати экологӣ тоза содирот карда шавад.

Аммо фаромуш набояд кард, ки мо то ин рӯзи пурфайз ба осонӣ нарасидаем. Аз аввали оғоз ғардидани сохтмони НБО Рогун то ҳол монеаҳои зиёде буданд, ки садди роҳи бунёди ин иншооти ҳаётан муҳим мешуданд. Душманони дохилию хориҷӣ аз аввали солҳои истиклолият намехостанд, ки НБО Рогун сохта шавад. Хусусан ТТЭ ХНИ тибқи дастури хоҷагони хориҷиашон бо воситаи роҳандозӣ кардани ҷанги шаҳрвандӣ, содир намудани амалҳои ҷиноятӣ ва террористӣ дар солҳои навадуми асри гузашта ба идома ёфтани сохтмони ин нерӯгоҳ монеъ шуда буданд. Имрӯз ҳам фаъолони наҳзатӣ, ки аз ҷавобгарӣ дар назди қонун фирор карда дар хориҷа пинҳон шудаанд, бо роҳи дар расонаҳои хабарӣ ифротиашон нашру паҳн сохтани ҳар гуна матлабҳои игвоангезона ва душманона мекӯшанд, то дастовардҳои давлат ва Ҳукумати Тоҷикистонро (хусусан сохтмони иншоотҳои саноатӣ энергетикӣ монанди НБО Рогун) нодида бигиранд ва бар зидди манфиатҳои миллӣ муборизаи ночавонмардона баранд. Мақолаҳои гузоришҳои дар сомонаҳои ифротӣ [payom.net](http://payom.net), [isloh.org](http://isloh.org), [ksaadat . co](http://ksaadat.co), [akhbor . com](http://akhbor.com), [ozodandishon . org](http://ozodandishon.org) бар зидди давлату миллати мо нашр кардаи наҳзатиҳо исботи ин гуфтахост.

Хушбахтона тамоми кӯшишҳои душманона, тухматҳо, игвоангезиҳо ва ночавонмардиҳои ин тудай бадхон натавонистанд, ки ба раванди пешрафту таракқиёти кишварамон монеъ шаванд. Мо тавонистем, ки НБО Рогун – рамзи ваҳдати шӯроатмандию саодати мардумро бунёд кунем.

Бунёд ёфтани НБО Рогун ба мардуми тоҷик хурсандию нишот меораду зиндагии моро мунаввар месозад. Аммо он зарбаи ҷонкоҳест ба табохкорону бадтинатони нахзатӣ ва атрофиёни онҳо, ки ҳамаҷун неруи аҳриманӣ ҳамеша дар бади мардум мебошанд. Имрӯз нахзатиҳо ва қосаласони онҳо - масъулони расонаҳои хабарии дар боло зикршуда аз хурсандии Тоҷикистон ба даҳшат афтадаанду гирифтори ғаманд. Аз ин дастоварди беназири кишварамон ба тарс афтадаанду мотамзадаанд.

Дар охир ба қулли мардуми шарифи Тоҷикистон ифтиҳои НБО Рогунро табрик мегӯем ва ба нахзатиҳои ғарибу ҳақир ва ҳаммаслакони палидашон таъзия изҳор мекорем!

**Парвизи Мирзо**